

बरेली
9837023223

डॉ. साहब
आपके विश्वास पर सभी बिमारियों
को ठीक करने की कोशिश कर
सकते हैं दावा या गारंटी नहीं
दे सकते

मिलें सुबह 11 से सायं 5 बजे तक
दिनांक :-
11 जनवरी 2026, रविवार
25 जनवरी 2026, रविवार
निकट बरेली कॉलेज, होल मोती महल
काली बाड़ी चौसड़ा, बरेली

9837069463
7599211076

उन्हें किसी तरह की परीक्षा भी नहीं देनी होगी। नौकरी लगवाने से पहले आरोपियों ने ढाई लाख रुपये की मांग की। इसमें से उसने एक लाख रुपये 25 हजार रुपये दे दिए। पैसे देने के कुछ दिन बाद दिनेश ठाकुर का फोन आया और कहा कि अपने कागज तैयार रखो। इसके बाद उन्होंने कागज लेकर और पैसों की डिमांड की। उसने अपनी माँ के खाते से 35 हजार रुपये निकालकर दिए। इसके बाद फिर 80 हजार रुपये आरोपियों को दिए गए। कुछ दिन बाद राजेश कुमार राव का फोन आया और कहा कि आपका ज्वॉइनिंग लेटर जल्दी ही आपके पास पहुँच जाएगा। पीड़ित के अनुसार इसके बाद डाक के माध्यम से एक प्रपत्र प्राप्त हुआ। लिखा था कि आपके शैक्षिक प्रमाण पत्र के प्रपत्र की जाँच हो गई है, जो कि सही पाई गई है। आश्वासन दिया कि जल्द ही सहायक विधि अभियंता के पद पर चयन हो जाएगा, लेकिन एक साल बीत जाने के बाद भी कोई नौकरी नहीं मिली।



सिटी ब्रीफ

मालवीय नगर में हिंदू सम्मेलन आयोजित

बरेली, अमृत विचार : राष्ट्रीय स्वयंसेवक संघ के शताब्दी वर्ष के उपलक्ष्य में हिंदू समाज के नेतृत्व में सम्मेलनों का आयोजन किया जा रहा है। इसी क्रम में महानगर के मालवीय नगर में शनिवार को एक पब्लिक स्कूल की ओर से हिंदू सम्मेलन का आयोजन हुआ। सम्मेलन के प्रति समाज को जागरूक करने के लिए बाइक रैली निकाली गई, जिसमें बड़ी संख्या में लोगों ने भाग लिया। रैली की सुरक्षा की दृष्टि से मालवीय नगर प्रखंड के बजरंग दल के कार्यकर्ता तैनात रहे। रैली को नेतृत्व अजय वाघवा ने किया। महानगर प्रचारक मयंक साधु, ब्लॉक प्रमुख योगेश पटेल, विवेक पटेल, डॉ आशु गोस्वामी, बनवारी लाल शर्मा, अजय गुप्ता, मनीष अग्रवाल, केशव गुप्ता, बबलू पटेल, एनके पटेल, अतुल शर्मा आदि कार्यकर्ता उपस्थित रहे।

पारस अध्यक्ष और सुम्मेरीलाल महामंत्री बने

बरेली, अमृत विचार : गोल्डदेवता मंदिर की मेला कमेटी का गठन कर दिया गया। कुमार पारस अध्यक्ष और पूर्व प्रधान सुम्मेरीलाल को महामंत्री बनाया गया। उपाध्यक्ष कैपी सैन, राम किशोर, उमाशंकर गंगवार, प्रेमपाल, राम चंद्र प्रजापति, दर्शन सिंह, रमेश चौधरी, इंद्र सेन, हरिओम गंगवार, मंत्री डॉ हिरालाल, पोप राम, पुष्पा शंकर गंगवार, काशी राम, पन्नालाल गंगवार, डाल चंद व मनीष बनाए गए। सह सचिव में जयंती प्रसाद, सुख राम, रामनाथ, शंकर लाल, कृष्ण पाल गंगवार और सर्वेश कुमार व राकेश कुमार को कोषाध्यक्ष बनाया है। अरविंद और हरपाल प्रजापति, किशन पाल व विनोद शर्मा को संगठन मंत्री बनाया गया। होरी लाल, गोपाल रावत, लेखधर शर्मा, महेश शर्मा, सोहन लाल सागर, त्रिवेणी सागर आदि को सदस्य बनाया है। संस्थापक डॉ. महेंद्र कुमार सर्वसेना ने बताया कि सभी पदाधिकारी स्थाना दिवस के मौके पर आयोजित होने वाले कार्यक्रम में अतिथियों की व्यवस्था देखेंगे।

आक्रोश : सोनू कश्यप हत्याकांड के विरोध में निकाला कैंडल मार्च



सोनू कश्यप हत्याकांड के विरोध में कैंडल मार्च निकालते लोग।

● अमृत विचार

कार्यालय संवाददाता, बरेली

अमृत विचार : मेरठ में सोनू कश्यप हत्याकांड में नाबालिग की गिरफ्तारी के बाद मामले की निष्पक्ष जांच की मांग को लेकर शनिवार की शाम कश्यप परिवार उठा संगठन ने सेठ दामोदर पार्क में शोकसभा व कैंडल मार्च का आयोजन किया। हाथों में मोमबत्तियां लिए संगठन के पदाधिकारियों ने कहा कि सोनू कश्यप के हत्यारोपियों को अभी तक पुलिस ने गिरफ्तार नहीं किया है जो कि निन्दनीय है। मांग कि हत्याकांड में शामिल सभी हत्यारोपियों को फांसी दी जाए, आरोपियों की गिरफ्तारी नहीं होने पर प्रदेशव्यापी आन्दोलन की चेतावनी दी। गंगादीन कश्यप, राकेश

एनसीसी कर्मचारी संघ ने खिचड़ी का वितरण किया

बरेली, अमृत विचार: एनसीसी कर्मचारी संघ बरेली की ओर से बरेली कलेज के पूर्वी गेट पर खिचड़ी का वितरण किया गया। करीब एक हजार लोगों ने खिचड़ी का प्रसाद ग्रहण किया। संघ के अध्यक्ष डॉ अंचल अहेरी, महामंत्री जगपाल सिंह भाटी, ग्रुप कमांडर ब्रिगेडियर संदीप वर्मा, कर्नल समीर सिंह बिष्ट, कर्नल संजय नायर, लेफ्टिनेंट कर्नल राजीव भाटिया, मेजर नीलिमा गौर, डॉ. डीएन शर्मा, सुनील कुमार जैन, तापस मिश्रा, इंजीनियर देवदत्त पचौरी, विवेक दुबे, अमित कुमार वर्मा, हरीश कुमार, कर्नल दिव्याल रस्तोगी, राजीव शर्मा, संजीव मेहरोत्रा, डॉ. वंदना शर्मा, डॉ. बीमम सक्सेना, डॉ. रवि नागर, डॉ. हरिओम राठौर, सूवेदार मेजर प्रवीन नेगी, नायब सूबेदार विनोद कुमार, हवलदार नरपत सिंह आदि मौजूद रहे।

राकेश शर्मा, बरेली

अमृत विचार : मनरेगा योजना का नाम भले ही बदल कर बीवी जी राम जी कर दिया गया हो, लेकिन राज्य सरकार ने मनरेगा और प्रधानमंत्री आवास योजना ग्रामीण के कार्यों का सोशल ऑडिट कराने की तैयारी शुरू कर दी है। बरेली, पीलीभीत, बदायूं, शाहजहांपुर सहित राज्य के 73 जनपदों में सोशल ऑडिट कराने के लिए टीमें गठित की जाएंगी। टीमों के गठन से पहले सोशल ऑडिटरों की नियुक्ति होगी। जनपद स्तर पर सोशल

- वर्ष 2026-27 और 2027-28 के लिए होगा सोशल ऑडिट टीमों का गठन
- सोशल ऑडिटर के लिए डीडीओ कार्यालय में 30 तक कर सकते हैं आवेदन

ऑडिटर बनने के लिए जिला विकास अधिकारी कार्यालय में 30 जनवरी तक आवेदन जमा किए जाएंगे। सोशल ऑडिट के निदेशक कमलेश कुमार ने डीएम को सोशल ऑडिटर चयनित करने के लिए चिट्ठी भेजी है।

सोशल ऑडिट के निदेशक कमलेश कुमार ने कहा है कि ग्राम

चकबंदी का 5 गांवों में विरोध, एसडीएम करें समन्वय

जनपद के सबसे पुराने ग्राम सहजना के अंतिम अभिलेख इसी माह करें तैयार

कार्यालय संवाददाता, बरेली

अमृत विचार : डीएम अविनाश सिंह ने शनिवार को चकबंदी प्रक्रियाधीन ग्रामों की कलेक्ट्रेट के सभागार में समीक्षा की। डीएम ने जनपद के सबसे पुराने ग्राम सहजना के अंतिम अभिलेख तैयार कर इसी माह जमा करने के निर्देश दिये। यह भी कहा कि अधिकारी और कर्मचारी समयबद्ध रूप से कार्य पूरा करें। शिथिलता बरतने पर संबंधित अधिकारी के विरुद्ध कार्रवाई की जायेगी।

- डीएम ने बैठक करके चकबंदी प्रक्रियाधीन ग्रामों की समीक्षा की दिए निर्देश

वैठक में चकबंदी विभाग के अधिकारियों ने डीएम को अवगत कराया कि तहसील बहेड़ी के ग्राम नरसुआ, भैरपुरा व रुड़की एवं तहसील मीरगंज के ग्राम



कलेक्ट्रेट सभागार में चकबंदी प्रक्रियाधीन ग्रामों की समीक्षा बैठक करते डीएम अविनाश सिंह।

● अमृत विचार

ठिरिया बुजुर्ग और अम्बरपुर में जनविरोध के कारण कार्य रुका है। इस पर डीएम ने निर्देश दिये कि संबंधित एसडीएम से समन्वय स्थापित कर इन ग्रामों में कार्य शुरू कराने के निर्देश दिए। अवरोध उत्पन्न करने वालों को

चिन्हित करें। जिलाधिकारी ने चकबंदी अधिकारियों को वादों के निस्तारण में तेजी लाने और सेवा संबंधी प्रकरणों का निस्तारण शीघ्र करने के निर्देश दिए। डीएम ने कहा कि पारदर्शिता से चकबंदी कार्यों को आगे बढ़ाएं। चकबंदी के

दौरान गांवों से शिकायत नहीं आनी चाहिए। बैठक में अपर जिलाधिकारी (न्यायिक)/उप संचालक चकबंदी देश दीपक सिंह, बंदोबस्त अधिकारी चकबंदी पवन कुमार सिंह, चकबंदी अधिकारी एवं सहायक चकबंदी अधिकारी उपस्थित रहे।

दिन में धूप से मिली राहत, शाम ढलते ही ठंड ने दिखाए तेवर

कार्यालय संवाददाता, बरेली

अमृत विचार : शनिवार को दिन में धूप से लोगों को ठंड से कुछ राहत मिली, लेकिन शाम ढलते ही ठंड ने फिर तेवर दिखाने शुरू कर दिए। सर्द हवाओं से गलन बढ़ गई। सुबह घना कोहरा छाया रहा। दृश्यता बेहद कम रहने के कारण सड़कों पर वाहन रंगते नजर आए। लोगों को दिक्कतों का सामना करना पड़ा। कोहरे का असर रेल और सड़क यातायात पर भी दिखा।

मौसम विभाग के अनुसार शनिवार को बरेली का न्यूनतम तापमान करीब 4.2 डिग्री सेल्सियस दर्ज किया गया, जो सामान्य से काफी नीचे रहा, जबकि अधिकतम तापमान 16.5 डिग्री

- शनिवार सुबह घना कोहरा छाया रहा, दृश्यता हुई बेहद कम

सेल्सियस दर्ज किया गया। मौसम में नमी के कारण कोहरे की तीव्रता और बढ़ गई। हालांकि, दोपहर में धूप की तपिश से लोगों को ठंड से कुछ राहत मिली। शाम को सर्द हवाओं ने फिर मुश्किल बढ़ा दी। गलन से लोगों का हाल बेहाल हो गया। सबसे ज्यादा परेशानी राहगीरों, दोपहिया वाहन चालकों को हुई। सुबह के समय बाजारों और प्रमुख चौराहों पर आवाजाही कम रही। मौसम विभाग के वरिष्ठ वैज्ञानिक अतुल कुमार के अनुसार अगले कुछ दिनों तक सुबह के समय घना कोहरा बने रहने की संभावना बनी रहेगी।



कैट स्थित फूल बाग पार्क में कसरत करते बच्चे।

● अमृत विचार

सोशल ऑडिट टीम में इन्हें शामिल नहीं किया जाएगा

सोशल ऑडिट टीम के सदस्यों के फैलन में ग्राम पंचायत वार्ड के सदस्य, ग्राम प्रधान, ग्राम प्रधान के निकट संबंधी पति-पत्नी, माता-पिता, भाई-बहन, क्षेत्र पंचायत सदस्य, जिला पंचायत सदस्य, वकील, रिपोर्टर एवं कोर्टेदार को शामिल नहीं किया जाएगा।

और 2027-28 के लिए किया जाना है। सोशल ऑडिटरों की नियुक्ति के लिए विज्ञप्ति निकाले जाने और

प्रत्येक सदस्य को 435 रुपये प्रतिदिन व्यवसायिक शुल्क मिलेगा

सोशल ऑडिट टीमों के सदस्य सामाजिक कार्यकर्ता के रूप में दो वर्ष यानि 1 अप्रैल 2026 से 31 मार्च 2028 तक के लिए फैलन पर नामित किए जाएंगे। इस तिथि के बाद यह फैलन समाप्त हो जाएगा। टीमों के फैलन की अवधि सक्षम स्तर से बढ़ाई जा सकती है। सदस्यों से आवश्यकता के अनुसार सोशल ऑडिट के लिए उनकी सेवाएं प्राप्त की जाएंगी। सोशल ऑडिट के वास्तविक रूप से संपन्न होने पर सोशल ऑडिट टीम के प्रत्येक सदस्य को 435 रुपये प्रतिदिन व्यवसायिक शुल्क दिया जाएगा।

जिला विकास अधिकारी कार्यालय में आवेदन पत्र स्वीकार करने की अंतिम तारीख 30 जनवरी रखी है।

घर में कार दिखा निरस्त किए राशन कार्ड



बरेली, अमृत विचार : तहसील सदर के सभागार में शनिवार को आयोजित संपूर्ण समाधान दिवस में कार बताकर राशन कार्ड निरस्त करने, जमीनों पर कब्जा होने, चकरोड का रास्ता बंद करने सहित भूमिहीन को आवास बनाने के लिए भूमि आवंटित करने मांग करते हुए 34 शिकायतें पहुंचीं। एसडीएम सदर प्रमोद कुमार ने सुनवाई करते हुए तीन मामलों को मौके पर निस्तारण किया। अन्य शिकायतों पर जांच बैठाई है। अटामांडा के कमुआ निवासी चंद्रकली ने लिखित शिकायत करते हुए राशन कार्ड पर राशन देना बंद कर दिया। जिला आपूर्ति कार्यालय में जाकर जानकारी करने पर मालूम हुआ कि चार पहिया गाड़ी घर में होने की वजह से राशन कार्ड निरस्त किया गया है। पीड़िता ने कहा कि मेरे परिवार में चारपहिया वाहन नहीं है। घर जाकर जांच कराकर राशन कार्ड बनवाने की मांग की। इसी गांव की सलमा ने भी कार बताकर राशन कार्ड निरस्त करने की शिकायत की है। दोनों मामलों में पूर्ति निरीक्षक को जांच कर आख्या उपलब्ध कराने के निर्देश दिए हैं। कैट थाना क्षेत्र के जल्लापुर निवासी द्रोण देवी ने शिकायत की है कि उसके खेत के रास्ते पर गांव के लोगों ने मकान बनवाकर रास्ता बंद कर दिया है। ये लोग दबंगई दिखाते हैं। 11 जनवरी की सुबह 9 बजे उसके परिवार को जान से भारने की धमकी दी। पीड़िता ने खेत पर जाने के लिए रास्ता खुलवाने की मांग की है।

यूपी बार कौंसिल चुनाव : दो दिनों में 72.63 फीसदी वोट पड़े

विधि संवाददाता, बरेली

अमृत विचार : बार कौंसिल ऑफ उत्तर प्रदेश, प्रयागराज के चुनाव के प्रथम चरण के तहत शनिवार को दूसरे दिन 1387 वोट पड़े। शुक्रवार को 1220 अधिवक्ताओं ने मतदान किया था। जनपद न्यायालय स्थित सभागार में मतदान हुआ। मतदान के दो दिनों में 3589 मतदाताओं में से 2607 तकरीबन 72.63 प्रतिशत अधिवक्ताओं ने मतदान किया। कौंसिल सदस्य पद के लिए 333 प्रत्याशियों ने नामांकन किया, जिनमें से 25 सदस्यों का चुनाव होना है। बार कौंसिल का चुनाव 31 जनवरी तक चार चरणों में होना है। प्रथम चरण में बरेली में मतदान सम्पन्न हो गया।



वोट डालने के लिए लाइन में लगे अधिवक्ता।

● अमृत विचार

- मतदान के पहले दिन 1220, दूसरे दिन 1387 मतदाताओं ने डाले वोट
- सर्वोच्च न्यायालय द्वारा गठित हाईपावर कमेटी के दिशा-निर्देशन में शनिवार को जनपद न्यायालय में अपर सत्र न्यायाधीश अविनाश कुमार सिंह व अपर सत्र न्यायाधीश/जिला विधिक प्राधिकरण सचिव उमाशंकर

कहार की निगरानी में चुनाव सम्पन्न हुआ। जनपद न्यायालय के सभी गेटों के बाहर, कचहरी परिसर में प्रत्याशियों के एजेंट तख्ती, बैनर, पंपलेट के जरिये मतदाताओं से अपने अपने प्रत्याशियों के हक में मतदान की अपील करते नजर आये। इस दौरान भारी संख्या में पुलिस बल भी न्यायालय परिसर में तैनात रहा।

सिटी डायरी



महायज्ञ में भाग लेने और प्रखर महाराज का अभिनंदन करने का निर्णय लिया बरेली, अमृत विचार : अखिल भारतीय ब्राह्मण महासभा की ओर से शनिवार को शिविर कार्यालय विहारीपुर खत्रियान में बैठक हुई, जिसमें 8 मार्च 10 अप्रैल तक पुष्कर राजस्थान में होने वाले गायत्री पुनश्चरण

विकास कार्यों संग कार्यकर्ताओं का सम्मान ही प्राथमिकता

बरेली, अमृत विचार : भाजपा के कैट विधायक संजीव अग्रवाल ने जानकी लान पूर्वी मंडल में शनिवार को खिचड़ी सहभोज कार्यक्रम आयोजित किया। कैट विधायक ने कहा कि सभी पदाधिकारी ज्यादा से ज्यादा वोट बनाने के लिए लोगों को जागरूक करें। जगह-जगह कैप लगाएं। कैट विधायक ने कहा कि अपनी



विधानसभा में विकास कार्यों से साथ कार्यकर्ताओं का सम्मान ही प्राथमिकता है। अध्यक्षता वरिष्ठ भाजपा नेता राम मूर्ति मौर्य व संचालन महानगर मंत्री राज बहादुर सर्वसेना ने किया। पूर्वी मंडल के सभी पार्षदों ने कैट विधायक संजीव अग्रवाल का पगड़ी पहनाकर स्वागत किया। कार्यक्रम में राज बहादुर सर्वसेना, उमेश कठेरिया, पुष्पेन्द्र शर्मा, अरुण कश्यप, एससी आर्य, छंगमल मौर्य, अजय रत्नाकर, पूनम राठौर, ओमप्रकाश ठाकुर, रविंद्र गुप्ता, ओमप्रकाश लोधी आदि कार्यकर्ता मौजूद रहे।

सिटी ब्रीफ

छात्र विवरण संशोधन का अंतिम मौका, 25 तक भेजें प्रकरण

बरेली, अमृत विचार : उत्तर प्रदेश माध्यमिक शिक्षा परिषद ने वर्ष 2026 की हाईस्कूल एवं इंटरमीडिएट परीक्षा में सम्मिलित विद्यार्थियों के शैक्षिक विवरणों में शेष त्रुटियों के संशोधन के लिए अंतिम अवसर प्रदान किया है। इस संबंध में क्षेत्रीय सचिव माध्यमिक शिक्षा परिषद बरेली मुन्ने अली ने बौद सचिव प्रयागराज के निर्देश पर बरेली एवं मुरादाबाद मंडल के समस्त प्रधानाचार्यों को निर्देश जारी किए हैं। उन्होंने बताया कि किसी परीक्षार्थी के नाम, माता-पिता के नाम की वर्तनी, जन्मतिथि, जेंडर, जाति, विषय वर्ग अथवा किसी अन्य विवरण में त्रुटि शेष रह गई है, या विद्यार्थी का विवरण डिलीट अथवा रीस्टोर किया जाना आवश्यक है, तो संबंधित प्रधानाचार्य ऐसे सभी प्रकरण आवश्यक अभिलेखों सहित अपने जनपद के जिला विद्यालय निरीक्षक कार्यालय में 25 जनवरी तक अनिवार्य रूप से उपलब्ध करा दें। उन्होंने स्पष्ट किया है कि जिला विद्यालय निरीक्षक की ओर से विद्यालयवार सभी प्रकरणों का परीक्षण कर संस्तुति सहित 31 जनवरी तक संबंधित क्षेत्रीय कार्यालय को भेजा जाएगा। क्षेत्रीय सचिव ने बताया कि यह अवसर पूरी तरह छात्रहित को ध्यान में रखते हुए अंतिम रूप से प्रदान किया गया है।

यूपी बोर्ड : प्रयोगात्मक परीक्षकों को विद्यालय आवंटित

बरेली, अमृत विचार : यूपी बोर्ड इंटर की प्रयोगात्मक परीक्षा के लिए परीक्षकों को विद्यालय आवंटित कर दिए गए हैं। शनिवार को परीक्षक जिला विद्यालय निरीक्षक कार्यालय से आवंटन पत्र लेने के लिए पहुंचे। इस सत्र में इंटरमीडिएट की प्रयोगात्मक परीक्षाएं प्रथम चरण में 24 जनवरी से एक फरवरी तक चलेंगी। विभाग ने इसके लिए मुरादाबाद मंडल के कुल 916 परीक्षकों को बरेली मंडल में नियुक्त किया है। इनमें मुरादाबाद के 249, बिजनौर के 238, अमरोहा के 176, संभल के 134 और रामपुर के 119 परीक्षक शामिल हैं। बरेली मंडल में कुल 641 परीक्षा केंद्र बनाए गए हैं। इनमें सबसे अधिक 227 केंद्र बरेली में हैं। इसके अलावा बदायूं में 142, शाहजहांपुर में 179 और पीलीभीत में 93 केंद्र बनाए गए हैं। बोर्ड ने निर्देश दिए हैं कि सभी प्रयोगात्मक परीक्षाएं सीसीटीवी कैमरे की निगरानी में कराई जाएं और परीक्षकों की ओर से निर्धारित समय सीमा के भीतर अंक पोर्टल पर अपलोड किए जाएं। वहीं शनिवार से परीक्षकों को विद्यालयों का आवंटन पत्र वितरण आरंभ कर दिया गया। इस वर्ष यूपी बोर्ड हाईस्कूल व इंटर में कुल 451 माध्यमिक विद्यालयों के विद्यार्थी शामिल होंगे।

विश्वविद्यालय के छात्रावास में आपस में भिड़े बीटेक छात्र

कार्यालय संवाददाता, बरेली

अमृत विचार : एमजेपी रहेलखंड विश्वविद्यालय के मेस हॉस्टल में शनिवार को बीटेक तृतीय सेमेस्टर व चतुर्थ सेमेस्टर के छात्र आपस में भिड़ गए। मामले की जानकारी पर पहुंचे सुरक्षा प्रभारी सुधांशु शर्मा ने छात्रों को शांत कराया। इसके बाद भी शाम को छात्र फिर आमने-सामने आ गए। सूचना पर पुलिस के पहुंचने पर माफी मांगने पर छात्रों को हिदायत देकर छोड़ा गया। विश्वविद्यालय कैंपस के मेस छात्रावास में शनिवार को बीटेक तृतीय व चतुर्थ वर्ष के छात्र आपस में भिड़ गए। वार्डन डॉ. अजीत कुमार के बाहर होने पर मामले की जानकारी सुरक्षा प्रभारी सुधांशु शर्मा को दी गई। सूचना पर पहुंचे सुरक्षा प्रभारी ने तृतीय वर्ष के छात्रों को बाहर करके पेपर देने जाने को कहा। इसी बीच मेस में खाना खा

अभिनेता शरमन जोशी ने किरदारों को खूबसूरती से निभाया

कार्यालय संवाददाता, बरेली

अमृत विचार : अस्तित्ता फाउंडेशन ड्रामा ड्रॉपआउट्स और वेम्माइन सिटी मॉल की ओर से अर्बन हाट के प्रभाव एऑडिटोरियम में आयोजित बरेली नाट्य महोत्सव के चौथे दिन शनिवार को ‘‘राजू, राजा, राम और मैं’’ नाटक का मंचन हुआ, जिसमें अभिनेता शरमन जोशी ने किरदारों को खूबसूरती से निभाया। नाटक-राजू, राजा, राम और मैं एक सोख देने वाली कॉमेडी है। मदन सुखानंदानी एक इंडस्ट्रियलिस्ट हैं, जो दूसरी पत्नी को उसके लवर के साथ रंगे हाथों

इन्वर्टिस यूनिवर्सिटी : दीक्षांत समारोह में 600 छात्रों को दीं डिग्री

12 वें दीक्षांत समारोह में फिल्म अभिनेत्री सुष्मिता सेन, अभिनेता संजय मिश्रा और क्रिकेटर सिद्धू को मानद उपाधि , उत्साहित दिखे विद्यार्थी

कार्यालय संवाददाता, बरेली

अमृत विचार : इन्वर्टिस यूनिवर्सिटी के 12वें दीक्षांत समारोह में डॉक्टरेट की मानद उपाधि लेने के बाद पूर्व क्रिकेटर नवजोत सिंह सिद्धू ने छात्रों को संबोधित करते हुए कहा कि दुनिया में अच्छा-बुरा कुछ नहीं हैं। अच्छे-बुरे केवल हमारे विचार हैं, इसलिए अपनी सोच को ऊंची रखें। हंस और बगुला मानसरोवर में एक साथ रहते हैं। हंस मोती चुनता है और बगुला मछलियां। दोनों की सोच में कितना अंतर है। सोच ऊंची आदमी शहंशाहों का शाह, सोच नीची आदमी भिखारी ठनठन पाल मदन गोपाल।

इन्वर्टिस यूनिवर्सिटी में शनिवार को 12 वां दीक्षांत समारोह संपन्न हुआ। समारोह में शैक्षणिक सत्र 2024-25 के लिए स्नातक, परास्नातक और शोधार्थी छात्र-छात्राओं को उपाधि प्रदान की गई। समारोह के मुख्य अतिथि विश्वविद्यालय के कुलाधिपति डॉ. उमेश गौतम और प्रति कुलाधिपति पार्थ गौतम रहे। समारोह में बॉलीवुड अभिनेता संजय मिश्रा, मिस यूनिवर्स रह चुकीं अभिनेत्री सुष्मिता सेन, पूर्व क्रिकेटर नवजोत सिंह सिद्धू और तापस दास को अपने-अपने क्षेत्र में उत्कृष्ट योगदान देने के लिए डॉक्टरेट की



इन्वर्टिस यूनिवर्सिटी में आयोजित दीक्षांत समारोह में मौजूद छात्र-छात्राएं।

- अभिनेत्री सुष्मिता सेन कहा कि मैंने जो कुछ भी सीखा है, जिंदगी से ही सीखा**
- क्रिकेटर सिद्धू बोले-अच्छे-बुरे केवल आपके विचार, इसलिए सोच ऊंची रखें**

मानद उपाधि से सम्मानित किया गया। डॉक्टरेट उपाधि मिलने पर सभी के चेहरे खिल गए। विश्वविद्यालय के 12 वें दीक्षांत समारोह में 600 छात्र-छात्राओं को अपने-अपने कोर्स में उत्तीर्ण होने पर डिग्री प्रदान की गई। इसमें 36 विद्यार्थियों को गोल्ड मेडल, 35 विद्यार्थियों को सिल्वर मेडल, 19 विद्यार्थियों को ब्रांज मेडल दिए गए। वहीं 23 विद्यार्थियों को पीएचडी की डिग्री प्रदान की गई। पूर्व क्रिकेटर नवजोत सिंह सिद्धू ने अपने जीवन के बारे में बताते

सीखे वो फार्मूले, अब इस्तेमाल करने का समय : सुष्मिता



से सीखा है। विद्यार्थियों से उन्होंने कहा कि आप जैसा सोचते हैं, जिंदगी वैसा नहीं चलती। इस मौके पर वरिष्ठ बैंकिंग अधिकारी तापस दास ने भी विद्यार्थियों को संबोधित किया।

हूए कहा कि एक अखबार के एक लेख ने मेरे जीवन को पूरी तरह से बदल दिया। अखबार के पहले पेज पर नवजोत सिंह द स्टॉक लेस वंडर नाम से लेख छपा था। इसे शॉट मारना ही नहीं आता है।

बॉलीवुड अभिनेत्री सुष्मिता सेन ने कहा कि पढ़ाई करते हुए हमने जो भी फार्मूले सीखे हैं, अब उन्हें इस्तेमाल करने का समय है। मैंने जो भी सीखा है, वो जिंदगी से सीखा है। विद्यार्थियों से उन्होंने कहा कि आप जैसा सोचते हैं, जिंदगी वैसा नहीं चलती। इस मौके पर वरिष्ठ बैंकिंग अधिकारी तापस दास ने भी विद्यार्थियों को संबोधित किया।

इसके बाद मैंने रोज प्रैक्टिस करते एक दिन में 125 छक्के मारता था। हाथों से खून निकलने लगता था। धीरे-धीरे हाथ लोहे के हो गए। दर्द महसूस ही नहीं होता था और फिर चार साल बाद भारतीय टीम



छात्रा को डिग्री सौंपते पूर्व क्रिकेटर नवजोत सिंह सिद्धू, कुलाधिपति डॉ. उमेश गौतम, साथ में प्रति कुलाधिपति पार्थ गौतम।

मकसद मायने रखता है, संघर्ष कोई याद नहीं रखता : संजय मिश्रा



राष्ट्रीय नाट्य अकादमी से प्रशिक्षित अभिनेता संजय मिश्रा ने कहा कि डॉक्टरेट की उपाधि मिलने पर वह बहुत अभिभूत हैं। उन्होंने डिग्री धारकों को संबोधित करते हुए कहा कि हमें हमेशा याद रखना चाहिए कि हमारा मकसद मायने रखता है, रास्ते में आने वाले संघर्ष को कोई याद नहीं रखता।

की अंतिम-14 में चयन हुआ। टीम में चयन होने के बाद लगातार पांच अर्धशतक लगाये जो रिकार्ड है। इसके बाद उसी अखबार में फिर पहले पेज पर लेख छपा जिसमें लिखा था कि नवजोत सिंह सिद्धू

द स्टॉक लेस वंडर फॉर्म पाम प्रूव हिटर, यह सब तपस्या के कारण हुआ। जीवन में अगर हमें कुछ हासिल करना है, तो तपस्या करनी ही पड़ेगी।

प्रति कुलाधिपति पार्थ गौतम ने कहा कि माता-पिता के दिए संस्कारों पर चलने वाले युवा ही भारत को विश्व गुरु बनाएंगे। उन्होंने इन्वर्टिस का एलुमिनाई हेल्पलाइन नंबर भी जारी किया। दीक्षांत समारोह के मुख्य अतिथि और विश्वविद्यालय के कुलाधिपति डॉ. उमेश गौतम ने विद्यार्थियों को प्रेरित करते हुए कहा कि वह जिस पद पर रहें, उसके साथ न्याय करें। काम में अनुशासन होना बहुत जरूरी है। अगर इतिहास लिखना है तो जोश और जुनून हमेशा बनाए रखें। दीक्षांत समारोह के बाद मेधावियों ने विश्वविद्यालय

प्रांगण में लगे डीजे पर नृत्य का भी आनंद लिया। इस अवसर पर विश्वविद्यालय के संरक्षक केके गौतम, कार्यकारी अध्यक्ष सोनल गौतम, कुलसचिव प्रोफेसर वाईडीएस आर्या, कुलसचिव संतोष कुमार, डीन इंजीनियरिंग एवं एजुकेशन प्रो. आरके शुक्ला, डीन मैनेजमेंट प्रो. मनीष गुप्ता, पत्रकारिता विभाग के डीन डॉ. राजेश कुमार शर्मा, डीन डॉ. प्रो. रीना जायसवाल, डीन मानविकी एवं व्यवहारिक विज्ञान प्रो. पीपी सिंह, कृषि विभाग डीन डॉ. एसएस त्रिपाठी, फार्मसी के प्राचार्य प्रो. नीलांचल त्रिवेदी, डीन इंटरनेशनल स्टूडेंट्स प्रो. राजू वोलाटी, चीफ प्रॉक्टर अमृतांश मिश्रा एवं सीएसईडी निदेशक तल्हा खान, सुधीर मेहरोत्रा, एडवोकेट लवलेश पाठक सहित अन्य उपस्थित रहे।

सहायक अध्यापक प्रशिक्षित स्नातक श्रेणी की परीक्षा में 34 फीसदी उपस्थिति

कार्यालय संवाददाता, बरेली

अमृत विचार : शहर में उत्तर प्रदेश लोक सेवा आयोग की सहायक अध्यापक प्रशिक्षित स्नातक श्रेणी की पुरुष और महिला की लिखित परीक्षा शनिवार को 21 परीक्षा केंद्रों पर हुई। पहले दिन प्रथम पाली में 9764 अभ्यर्थी और दूसरी पाली में 7064 अभ्यर्थी पंजीकृत थे। इसमें पहली पाली में 2824 और दूसरी पाली में 2874 अभ्यर्थी उपस्थित रहे। दोनों पालियों में 11,130 अभ्यर्थी परीक्षा में अनुपस्थित रहे।

पहली पाली में सुबह 9:00 से 11 बजे तक जनरल स्टडीज और सोशल साइंस की परीक्षा और दोपहर 3 से शाम 5 बजे तक 16 परीक्षा केंद्रों पर जनरल स्टडीज और बायोलॉजी की परीक्षा हुई। दोनों पालियों में अभ्यर्थियों को



बरेली कॉलेज में सहायक अध्यापक प्रशिक्षित स्नातक श्रेणी की परीक्षा देकर बाहर आते परीक्षार्थी।

गहन चेकिंग से होकर गुजरना पड़ा। पहले दिन दोनों पालियों की परीक्षा बिना किसी व्यवधान के संपन्न हुई। परीक्षा केंद्रों से बाहर निकल कर आए अभ्यर्थियों ने परीक्षा को आसान बताया। पहली पाली और दूसरी पाली में आए अभ्यर्थियों ने इतिहास, भूगोल,

- पहली में 9764 और दूसरी पाली में 7064 अभ्यर्थी थे पंजीकृत**
- 11,130 रहे अनुपस्थित, रविवार को 11,232 अभ्यर्थी देंगे परीक्षा**

सोशल साइंस और राजनीति विज्ञान से संबंधित आप प्रश्नों का सरल बताया। दोनों पालियों में पेपर

देकर निकले अभ्यर्थियों के चेहरे खिले दिखे। सभी सेंटरों पर परीक्षा के दौरान पुलिस बल मौजूद रहा। आला अधिकारी परीक्षा व्यवस्था का जायजा लेते रहे। रविवार को जिले में 19 परीक्षा केंद्रों पर सुबह 9 से 11 बजे तक जनरल स्टडीज और अंग्रेजी की परीक्षा होगी। इसमें

अध्यक्ष के लिए तीन, महामंत्री पद पर दो नामांकन पत्र जमा

कार्यालय संवाददाता, बरेली

अमृत विचार : एमजेपी रहेलखंड विश्वविद्यालय में रहेलखंड टीचर्स एसोसिएशन के चुनाव का मंच सज गया। रूटा कैंपस चुनाव के लिए नामांकन प्रक्रिया चुनाव अधिकारी प्रो. जेएन मौर्य की अध्यक्षता में हुई। नामांकन के अंतिम दिन शनिवार तक अध्यक्ष पद के लिए तीन और महामंत्री पद के लिए दो नामांकन पत्र जमा हुए।

चुनाव अधिकारी ने बताया कि अध्यक्ष पद के लिए तीन नामांकन पत्र डॉ. मनोज कुमार सिंह मैकेनिकल इंजीनियरिंग, डॉ. कोशल कुमार फार्मसी विभाग, डॉ. प्रेमपाल सिंह, शिक्षा संकाय के प्राप्त हुए। महामंत्री पद के लिए डॉ. दीपक गंगवार इलेक्ट्रॉनिक्स इंस्ट्रुमेंटेशन, डॉ. सुरेश कुमार शिक्षा संकाय के नामांकन पत्र प्राप्त हुए। उपाध्यक्ष पद

- रूटा कैंपस चुनाव : 19 तक नाम वापसी, 24 जनवरी को होगी मतगणना**

के लिए केवल एक डॉ. रामकेवल एप्लाइड मैथ का नामांकन पत्र प्राप्त हुआ। संयुक्त सचिव पद के लिए डॉ. प्रिया सक्सेना, प्राचीन इतिहास एवं कल्चर, डॉ. ललित कुमार पांडेय, पादप विज्ञान का नामांकन पत्र प्राप्त हुआ। कोषाध्यक्ष पद के लिए भी एक नामांकन पत्र डॉ. पंकज सीएसआईटी का प्राप्त हुआ। नाम वापसी की अंतिम तारीख 19 जनवरी को दोपहर ढाई बजे तक है। दस्तावेजों की जांच आदि की प्रक्रिया 22 जनवरी को दोपहर साढ़े 12 बजे पूरी होगी। जबकि मतदान 24 जनवरी को पूर्वाह्न 11 से दोपहर तीन बजे तक व उसी दिन मतगणना पांचाल ऑडिटोरियम में शाम को होगी।

हिंदी रूपांतरण है राजू, राजा, राम और मैं

मराठी नाटक ‘‘ सही रे सही ’’ का हिंदी रूपांतरण राजू, राजा, राम और मैं है, जिसमें शरमन जोशी मुख्य भूमिका में हैं। केदार शिंदे द्वारा लिखित और निर्देशित सही रे सही भारत के सबसे लंबे समय तक चलने वाले क्षेत्रीय नाटकों में से एक है। राजू राजा राम और मैं, मिली-जुली उलझनों की कहानी है। यह मदन सुखानंदानी - एक बूढ़े लेकिन अभीर इंडस्ट्रियलिस्ट, उसकी जवान पत्नी और उसके वफादार लेकिन बेवफा पर्सनल असिस्टेंट की जिंदगी की कहानी है। हालांकि, शो के स्टार शरमन जोशी हैं। शरमन जोशी ने कई किरदारों को बेहतरीन तरीके से निभाया है। केदार शिंदे के डायरेक्शन में नाटक राजू, राजा, राम और मैं बहुत ही मजेदार और मनोरंजक साबित होता है।

तारीख वाले वसीयतनामे संकुलेशन में हैं, और जो उसकी बेटी और दूसरे रिश्तेदारों के पास हैं। सुखानंदानी जैसे दिखने वाले तीन लोग सामने आते हैं। कन्फ्यूजन होता है, लेकिन आखिर में न्याय होता है। इस दौरान

माधुरी कश्यप, अभिषेक राजोरिया, झलक पटेल, राजू चौहान ,लव तोमर ,इशिता गंगवार, शुभा भसीन, खुशी, अर्शी, मोहित कुमार सिंह ,विजय सिंह, अमन गुप्ता, हिमांशु गंगवार आदि मौजूद रहे।

प्रश्न सरल थे, इसलिए समय से पहले हल कर दिए

पेपर कुल मिलाकर आसान रहा। प्रश्न बहुत ज्यादा कठिन नहीं थे। इस वजह से समय से पहले ही प्रश्न हल कर दिए। - शिवानी

– पेपर सरल रहा। सभी प्रश्न पढ़े हुए आए। जिस किसी भी ने सही से परीक्षा की तैयारी की होगी। उसके लिए पेपर आसान ही रहा होगा। – प्रशांत वर्मा

– मेरे विषय इतिहास और भूगोल थे। इन विषय से संबंधित प्रश्न सामान्य थे। समय से पहले पेपर हर कर लिया। – राहुल सिंह

पेपर देखकर खुश हो गए थे, क्योंकि अधिकांश प्रश्न पढ़े हुए थे। इस कारण प्रश्न हल में कोई कठिनाई नहीं हुई। – नमिता सक्सेना

8832 परीक्षार्थियों का पंजीकरण है। दोपहर 3:00 से शाम 5:00 बजे की पाली में जनरल स्टडीज

और फिजिकल एजुकेशन की केवल छह केंद्रों पर परीक्षा होगी है। इसमें 2400 अभ्यर्थी पंजीकृत हैं।

सिटी डायरी

खिचड़ी और गजक का किया वितरण

बरेली, अमृत विचार : रामपुर बाग स्थित आनंद आश्रम मुख्य द्वार पर खिचड़ी और गजक का वितरण किया गया। आश्रम परिसर में इटावा से आए लक्ष्मी नारायण पांडे ने श्रीमद् भागवत कथा में श्री कृष्ण चरित्र का वर्णन किया। आश्रम प्रबंध समिति मंत्री अनिल अग्रवाल ने बताया कि आनंद आश्रम की स्थापना ब्रह्मलीन महामंडलेश्वर स्वामी शुक्देवानंद सरस्वती महाराज परमार्थ निकेतन हरिद्वार द्वारा वर्ष 1955 में की गई थी। अध्यक्ष स्वामी ज्योतिर्मयानंद सरस्वती महाराज, गिरीश अग्रवाल सर्राफ, अरविंद अग्रवाल, अनिल गुप्ता, शशि कांत मोदी, राजीव, पवन अग्रवाल, रजनीश अग्रवाल अंकुर, नरेश, अमरीश गुप्ता, अनुज अग्रवाल आदि मौजूद रहे।



फाइक एन्क्लेव में कलाकार संजय मिश्रा का स्वागत

बरेली, अमृत विचार : फाइक एन्क्लेव कॉलोनी में शनिवार को फिल्म कलाकार संजय मिश्रा का आगमन हुआ। उनके पहुंचते ही उत्साह और उल्लास का माहौल देखने को मिला। स्थानीय लोग बड़ी संख्या में उनसे मिलने पहुंचे। कई लोगों ने संजय मिश्रा के साथ तस्वीरें भी खिंचवाई। समाजवादी पार्टी के जिला उपाध्यक्ष हैदर अली ने संजय मिश्रा का स्वागत किया और फिल्म एवं कला जगत में उनके उल्लेखनीय योगदान की सराहना की। स्वागत कार्यक्रम में बंटी खान, शारिक खान, जावेद बंटी, नसीम सहित कई प्रमुख लोग मौजूद रहे।

श्री कृष्ण जन्मोत्सव का प्रसंग सुनाया

बरेली, अमृत विचार : सीबीगंज क्षेत्र का आईटीआर कालोनी के श्री हरिहर मंदिर परिसर में आयोजित श्रीमद् भागवत कथा के पांचवें दिन श्री कृष्ण जन्मोत्सव की कथा का प्रसंग सुनाया गया। कथा व्यास वृंदावन के चेतन देव पाठक की 17 वर्षीय शिष्या बिरजा किशोरी ने श्री कृष्ण जन्म उत्सव की कथा का विस्तार से वर्णन किया। रजनी राजयादा, संगीता चटर्जी, विमला देवी, शगुन खरे, निशि मधुकर, अनीता सक्सेना, वीर सिंह राज, पीसी पाठक, मुकेश पाण्डेय, चंद्रपाल, केपी सिंह, मोतीलाल मौर्य आदि मौजूद रहे।



विश्व पुस्तक मेला में घायल हैं संबंध का विमोचन

बरेली, अमृत विचार : नई दिल्ली स्थित भारत मंडप में आयोजित विश्व पुस्तक मेला के दौरान केंद्रीय विद्यालय बरेली की सेवानिवृत्त पीजीटी हिंदी शिक्षिका डॉ. मिथिलेश राकेश मिथिला के दोहा-संग्रह घायल हैं संबंध का लोकार्पण किया गया। लेखिका की यह दूसरी पुस्तक है। पहली पुस्तक नजदीक से देखा है, है। यह कृति समकालीन समाज में टूटते-बिखरते रिश्तों, संवेदनाओं के क्षरण और मानवीय मूल्यों की चुनौतीपूर्ण स्थिति को दोहों के माध्यम से प्रभावशाली ढंग से प्रस्तुत करती है। कवयित्री ने समाज की विसंगतियों से आहत मन की पीड़ा को रचनात्मक अभिव्यक्ति देते हुए रिश्तों में आई दरार, संवादहीनता और भावनात्मक दूरी को सशक्त शब्दों में उकेरा है। पुस्तक विमोचन पर वरिष्ठ साहित्यकार बलराम अग्रवाल, बनिता पब्लिकेशन्स की स्वामिनी डॉ. नीरज शर्मा, कथाकार छाया अग्रवाल, कवयित्री सुधा मिश्रा, गीतकार शुभ्रा पालीवाल, नीलांशु रंजन, कहानीकार विनय पंवार, नीलिमा शर्मा मौजूद रही।

